



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1400/25 – 2005 ජූලි 08 වැනි සිකුරාදා – 2005.07.08

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

##### බස්නාහිර පළාත් සභාව

##### නිවේදනය

බස්නාහිර පළාතේ ප්‍රධාන අමාත්‍ය හා පළාත් පාලන විෂයභාර අමාත්‍ය සේස්තේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මා විසින් 1989 අංක 12 දරන පළාත් සභා (ආනුෂංගික විධිවිධාන) පනතෙහි 2 වන වගන්තිය සමග කියවිය යුතු 252 අධිකාරය වන මහ නගර සභා ආඥාපනතේ 289 වගන්තිය යටතේ මා වෙත පැවරී ඇති බලතල ප්‍රකාරව සාදන ලද මහ නගර සභා නගරාධිපති, නියෝජ්‍ය නගරාධිපති හා සහිකයින් සඳහා ගමන් වියදම්වලට අදාළ නියෝග මෙයින් පනවනු ලැබේ. මෙම නියෝග බස්නාහිර පළාත් සභාව අනුමත කරන දින සිට වලංගු වේ.

රෙජිනෝල්ඩ් කුරේ,

ප්‍රධාන අමාත්‍ය හා

පළාත් පාලන විෂයභාර අමාත්‍ය,

බස්නාහිර පළාත.

2005 ජූලි මස 08 වැනි දින,  
කොළඹ 07,  
ශ්‍රීමත් මාකස් ප්‍රනාන්දු මාවතේ,  
ශ්‍රාවස්ති මන්දිරයේදීය.

##### නියෝග

1. මෙම නියෝග මහ නගර සභාවේ නගරාධිපතිවරුන්ට, නියෝජ්‍ය නගරාධිපතිවරුන්ට, සහිකයින්ට ගමන් වියදම් ගෙවීමේ නියෝග ලෙස හඳුන්වනු ලැබේ.

2. මහ නගර සභාවක නගරාධිපතිවරයෙකුට, නියෝජ්‍ය නගරාධිපතිවරයෙකුට හෝ සහිකවරයෙකුට සභාව මගින් පවරනු ලබන රාජකාරි කාර්යයන් සඳහා ස්වකීය වාහනයෙන් ගමන් කිරීමේදී දරනු ලබන වියදම් ප්‍රතිපූරණය කිරීමක් වශයෙන් පහත සඳහන් පරිදි සැකසුම් කළී ගෙවනු ලැබිය හැකිය.

- |       |   |        |
|-------|---|--------|
| (i)   | මෝටර් රථයක්/ත්‍රීරෝද රථයක් සඳහා සැකසුමකට                            | රු. 10 |
| (ii)  | යතුරු පැදියක් සඳහා සැකසුමකට   | රු. 4  |
| (iii) | පොදු වාහන සඳහා වන අවස්ථාවන්හි දී සත්‍ය වශයෙන් ඒ සඳහා ගෙවනු ලබන මුදල |        |

3. ගෙවනු ලබන ගමන් වියදම්වල එකතුව නගරාධිපතිවරයෙකු/නියෝජ්‍ය නගරාධිපතිවරයෙකු හෝ සහකයකු සඳහා මසකට රු. 6000.00 ක උපරිමයකට යටත් විය යුතුය.

4. ඉහත පරිදි ගමන් වියදම් ගෙවීමේදී සිදුකරනු ලබන කාර්යයන් සඳහා තීරණයක් මගින් පවරනු ලැබූ කාර්යයන් විය යුතු අතර එකී කාර්යයන් කිසිදු නිලධාරියකුට පවරනු ලැබූ කාර්යයන් නොවිය යුතුය.

5. තවද, එකී කාර්යයන් සභාවේ පරිපාලන කාර්යයන්ට අදාළ විය යුතුය.

6. මහ නගර සභා නගරාධිපතිවරයෙකු, නියෝජ්‍ය නගරාධිපතිවරයෙකු හෝ සහකයෙකු ගමන් වියදම් ඉල්ලුම් කිරීමේදී රජයේ මුදල් රෙගුලාසිතහි සඳහන් පොදු ආකෘති පත්‍ර 177 ට අනුව ඉල්ලුම් කළ යුතුය. සියලුම ගමන් වියදම් ගෙවීමට පෙර සභා සම්මුතියක් මගින් අනුමැතියක් ලබා ගත යුතුය.

7. මහ නගර සභාවක නගරාධිපති නියෝජ්‍ය නගරාධිපති හා සහිතවරුන් සඳහා ප්‍රතිපූරණය කරනු ලබන ගමන් වියදම් සඳහා ප්‍රතිපාදන වාර්ෂික අයවැය ලේඛනයෙහි පුනරාවර්තන ආදායමෙන් පමණක් වෙන් කළ යුතුය.